

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

കണ്ടറ ഗ്രാമപഞ്ചായത്തിലെ പട്ടികജാതി സംവരണ വാർഡുകളുടെ എണ്ണം ഒന്നിൽ (1) നിന്ന് മൂന്ന്(3) ആയും പേരയം ഗ്രാമപഞ്ചായത്തിലെ പട്ടികജാതി സംവരണ വാർഡുകളുടെ എണ്ണം മൂന്നിൽ (3) നിന്ന് ഒന്ന്(1) ആയും പുനഃക്രമീകരിച്ചുകൊണ്ട് വിജ്ഞാപനം പുറപ്പെടുവിക്കുന്നതിന് തദ്ദേശസ്വയംഭരണ വകുപ്പ് ഡയറക്ടർ (റൂറൽ)-നെ ചുമതലപ്പെടുത്തിക്കൊണ്ട് ഉത്തരവാകുന്നു.

തദ്ദേശ സ്വയംഭരണ (ഇ.എം) വകുപ്പ്

സ.ഉ.(സാധാ) നം.2410/2025/LSGD തീയതി,തിരുവനന്തപുരം, 03-10-2025

- പരാമർശം:-
- 09.07.2024-ലെ നമ്പർ 18/ലെഗ്.സി 3/2024,നിയമം.
 - 26.06.2023-ലെ എസ് ആർ ഒ നമ്പർ 86/2023
 - 29-07-2024-ലെ ഇ എം 3/17/2024-ത.സ്വ.ഭ.വ നമ്പർ കത്ത്
 - 06.09.2024-ലെ LSGD/PD/24269/2024-EER1 നമ്പർ വിജ്ഞാപനം
 - പേരയം ഗ്രാമ പഞ്ചായത്ത് പ്രസിഡന്റ് സമർപ്പിച്ച 10.09.2024-ലെ നിവേദനം
 - തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 06.02.2025 തീയതിയിലെ LSGD /PD/32277/2024-EER1 റിപ്പോർട്ട്
 - സെൻസസ് ഡയറക്ടറുടെ 29.07.2025-ലെ F.No.3/32/CEN-CG/2018 നമ്പർ കത്ത്
 - കൊല്ലം എൽഎസ്ജിഡി ജോയിന്റ് ഡയറക്ടർ, കൊല്ലം ജില്ലാ പട്ടികജാതി വികസന വകുപ്പ് ഓഫീസർ എന്നിവർ ചേർന്ന് നടത്തിയ 05.05.2025-ലെ LSGD/JD/KLM/202/2025 നമ്പർ സംയുക്ത

പരിശോധനാ റിപ്പോർട്ട്

9. 24.09.2025-ലെ അഡ്വക്കേറ്റ് ജനറലിൽ നിന്നുള്ള SS (Misc)

825/2025/AG നമ്പർ കത്ത്

ഉത്തരവ്

പരാമർശം (1) വിജ്ഞാപന പ്രകാരം കേരള പഞ്ചായത്ത് രാജ് ആക്ട് 1994-ലെ 6-ാം വകുപ്പിന് ഭേദഗതി വരുത്തിയിരുന്നു. ഗ്രാമപഞ്ചായത്തുകളിലെയും ബ്ലോക്ക് പഞ്ചായത്തുകളിലെയും ജില്ലാ പഞ്ചായത്തുകളിലെയും നേരിട്ടുള്ള തെരഞ്ഞെടുപ്പിലൂടെ നികത്തേണ്ടതായ സ്ഥാനങ്ങളുടെ എണ്ണം നിശ്ചയിക്കുന്നതിനും സ്ത്രീകൾക്കും പട്ടികജാതിക്കാർക്കും പട്ടികവർഗ്ഗക്കാർക്കും പട്ടികജാതികളിലും പട്ടികവർഗ്ഗങ്ങളിലും ഉൾപ്പെടുന്ന സ്ത്രീകൾക്കും സംവരണം ചെയ്യേണ്ട സ്ഥാനങ്ങളുടെ എണ്ണം നിശ്ചയിക്കുന്നതിനും തദ്ദേശ സ്വയംഭരണ വകുപ്പ് (റൂറൽ) ഡയറക്ടറെ അധികാരപ്പെടുത്തിക്കൊണ്ട് പരാമർശം (2) പ്രകാരം വിജ്ഞാപനം പുറപ്പെടുവിച്ചിരുന്നു.

2025ൽ നടക്കുന്ന തദ്ദേശസ്വയംഭരണസ്ഥാപനങ്ങളിലെ തെരഞ്ഞെടുപ്പുമായി ബന്ധപ്പെട്ട് ഗ്രാമ/ബ്ലോക്ക്/ ജില്ലാ പഞ്ചായത്തുകളിലേക്ക് നേരിട്ടുള്ള തെരഞ്ഞെടുപ്പിലൂടെ നികത്തേണ്ട ആകെ സ്ഥാനങ്ങളുടെ എണ്ണം, സംവരണം ചെയ്യപ്പെടേണ്ട വാർഡ്/ഡിവിഷനുകളുടെ എണ്ണം എന്നിവ ബന്ധപ്പെട്ട പഞ്ചായത്തിന്റെ ജനസംഖ്യയുടെ അടിസ്ഥാനത്തിൽ വിജ്ഞാപനം ചെയ്യാനുള്ള നടപടി സ്വീകരിക്കുന്നതിന് പരാമർശം (3) പ്രകാരം നിർദ്ദേശിച്ചിരുന്നു .

സംസ്ഥാനത്തെ 941 ഗ്രാമപഞ്ചായത്തുകളിലും 152 ബ്ലോക്ക് പഞ്ചായത്തുകളിലും 14 ജില്ലാ പഞ്ചായത്തുകളിലും നേരിട്ടുള്ള തിരഞ്ഞെടുപ്പിലൂടെ നികത്തേണ്ടതായ സ്ഥാനങ്ങളുടെ എണ്ണവും, പട്ടികജാതികളിലോ പട്ടിക വർഗ്ഗങ്ങളിലോ പെടുന്ന സ്ത്രീകൾ ഉൾപ്പെടെയുള്ള സ്ത്രീകൾക്ക് സംവരണം ചെയ്യേണ്ട സ്ഥാനങ്ങളുടെ എണ്ണവും, പട്ടികജാതിക്കാർ, പട്ടികജാതിയിൽ പെടുന്ന സ്ത്രീകൾ, പട്ടികവർഗ്ഗക്കാർ, പട്ടികവർഗ്ഗത്തിൽ പെടുന്ന സ്ത്രീകൾ എന്നിവർക്കായി സംവരണം ചെയ്യേണ്ട സ്ഥാനങ്ങളുടെ എണ്ണവും നിശ്ചയിച്ചുകൊണ്ട് പരാമർശം (4) പ്രകാരം ഡയറക്ടർ (റൂറൽ) വിജ്ഞാപനം പുറപ്പെടുവിച്ചിരുന്നു. പ്രസ്തുത വിജ്ഞാപനത്തിൽ പേരയം ഗ്രാമപഞ്ചായത്തിന് മൂന്നും, കണ്ടറ ഗ്രാമപഞ്ചായത്തിന് ഒന്നും വീതം പട്ടികജാതി സംവരണ വാർഡുകൾ നിജപ്പെടുത്തിയിട്ടുണ്ട്.

പട്ടികജാതി ജനസംഖ്യ കുറവുള്ള പേരയം ഗ്രാമപഞ്ചായത്തിൽ മൂന്ന് പട്ടികജാതി

സംവരണ വാർഡുകളും പട്ടികജാതി ജനസംഖ്യ കൂടുതലുള്ള കണ്ടറ ഗ്രാമപഞ്ചായത്തിൽ ഒരു സംവരണ വാർഡുമാണ് പരാമർശം (4) പ്രകാരം വിജ്ഞാപനം ചെയ്തിട്ടുള്ളത് എന്ന് ചൂണ്ടിക്കാട്ടി പേരയം ഗ്രാമ പഞ്ചായത്ത് പ്രസിഡന്റ് പരാമർശം(5) പ്രകാരം സമർപ്പിച്ച പരാതിയുടെ അടിസ്ഥാനത്തിൽ സർക്കാർ ഈ വിഷയം വിശദമായി പരിശോധിച്ചു.

കണ്ടറ,പേരയം ഗ്രാമപഞ്ചായത്തുകളുടെ ജനസംഖ്യാ വിവരങ്ങൾ താഴെപ്പറയും പ്രകാരമാണ്.

വർഷം		കണ്ടറ	പേരയം
2020	2001 സെൻസസ് ജനസംഖ്യ	3711	1001
	സംവരണവാർഡുകളുടെ എണ്ണം	3	1
2025	2011 സെൻസസ് ജനസംഖ്യ	1110	3401
	സംവരണവാർഡുകളുടെ എണ്ണം	1	3

കേരള പഞ്ചായത്ത് രാജ് ആക്ട് 1994 സെക്ഷൻ 6 (1) പ്രകാരം ഒരു പഞ്ചായത്തിന്റെ ജനസംഖ്യയുടെ അടിസ്ഥാനത്തിലാണ് വാർഡുകളുടെ എണ്ണം നിശ്ചയിച്ച് സർക്കാർ വിജ്ഞാപനം പുറപ്പെടുവിക്കുന്നത്.

സെൻസസ് ഡയറക്ടറേറ്റ് നൽകിയ 2011-ലെ സെൻസസ് ഡാറ്റയെ അടിസ്ഥാനമാക്കിയാണ് പട്ടികജാതി / പട്ടികവർഗ്ഗ സംവരണ വാർഡുകളുടെ വിശദാംശങ്ങൾ ഉൾപ്പെടെ ഓരോ ഗ്രാമപഞ്ചായത്തിന്റെയും പുതുക്കിയ വാർഡുകളുടെ എണ്ണം നിർണ്ണയിച്ചതെന്ന് പരാമർശം (6) പ്രകാരം തദ്ദേശ സ്വയംഭരണ വകുപ്പ് പ്രിൻസിപ്പൽ ഡയറക്ടർ അറിയിച്ചിട്ടുണ്ട്.

മുളവന ഗ്രാമത്തിലെ എനുമുറേഷൻ ബ്ലോക്കുകളിൽ (EB) നിന്ന് ശേഖരിച്ച ഡാറ്റയുടെ അടിസ്ഥാനത്തിലാണ് 2011-ലെ സെൻസസ് പ്രകാരമുള്ള കണ്ടറ,പേരയം പഞ്ചായത്ത് തല പട്ടികജാതി ജനസംഖ്യാ കണക്കുകൾ തയ്യാറാക്കിയതെന്ന് സെൻസസ് ഡയറക്ടർ പരാമർശം (7) പ്രകാരം അറിയിച്ചിട്ടുണ്ട്. 2011-ലെ സെൻസസ് പ്രക്രിയയിൽ രണ്ട് പഞ്ചായത്തുകളുടെയും സെൻസസ് എനുമുറേഷൻ ബ്ലോക്കുകൾ പരസ്പരം മാറിപ്പോയതാകാം പൊരുത്തക്കേടിന് കാരണമെന്നും അറിയിച്ചിട്ടുണ്ട്.

പരാമർശം (7) പ്രകാരമുള്ള റിപ്പോർട്ടിൽ 2001 ലെയും 2011 ലെയും ജനസംഖ്യകളിൽ വന്ന വ്യത്യാസം ചൂണ്ടിക്കാണിച്ചിട്ടുണ്ട് .കണ്ടറ ഗ്രാമപഞ്ചായത്തിലെ പട്ടികജാതി ജനസംഖ്യയിൽ 70 ശതമാനം കുറവ് രേഖപ്പെടുത്തിയപ്പോൾ പേരയം ഗ്രാമപഞ്ചായത്ത് 340

ശതമാനം വർദ്ധനവ് രേഖപ്പെടുത്തിയതായി കാണുന്നു.

2013-ൽ കില നടത്തിയ സർവ്വേ പ്രകാരം ഗ്രാമപഞ്ചായത്തിൽ 3276 പട്ടികജാതി പട്ടികജാതി വിഭാഗം ജനങ്ങളും പേരയം ഗ്രാമപഞ്ചായത്തിൽ 1081 പട്ടികജാതി വിഭാഗം ജനങ്ങളുമുള്ളതായി സംസ്ഥാന ആസൂത്രണ ബോർഡ് ഡയറക്ടർക്ക് പട്ടികജാതി വികസന വകുപ്പ് ഡയറക്ടർ 07/02/2025-ൽ SCDD/680/2025-M2(PL) SCDD കത്ത് നൽകിയിട്ടുണ്ട്.

കിലയുടെ സർവ്വേ ഡാറ്റാ, പരാമർശം(6), (7) എന്നിവയും പരിഗണിക്കുമ്പോൾ ഗ്രാമപഞ്ചായത്തുകളുടെ ജനസംഖ്യ പരസ്പരം മാറിപ്പോയിട്ടുണ്ടെന്ന ആരോപണം വസ്തുതാപരമെന്ന് കരുതാവുന്നതാണ്.

2011 ലെ സെൻസസ് ഡാറ്റാ അടിസ്ഥാനമാക്കി പുതുക്കിയ പട്ടികജാതി സംവരണവാർഡുകൾക്ക് പകരം 2025-ലെ പൊതുതെരഞ്ഞെടുപ്പിൽക്കൂടി 2020-ലെ സംവരണ വാർഡുകളുടെ സ്ഥിതി തുടരാവുന്നതാണെന്നും, ഇത്തരത്തിൽ തൽസ്ഥിതി തുടർന്നാൽ പട്ടികജാതി സംവരണ വാർഡുകളുമായി ബന്ധപ്പെട്ട് ഉണ്ടായിട്ടുള്ള ആക്ഷേപങ്ങൾ പരിഹരിക്കപ്പെടുകയും 2026-ൽ നടക്കുമെന്ന് കരുതുന്ന അടുത്ത സെൻസസുമായി ബന്ധപ്പെട്ട ജനസംഖ്യാടിസ്ഥാനത്തിൽ തുടർന്നുള്ള തെരഞ്ഞെടുപ്പുകളിൽ വാർഡ് വിഭജനം ശാശ്വതമായി പരിഹരിക്കപ്പെടുകയും ചെയ്യുമെന്നും, ആയതിനാൽ, നിലവിലെ വിജ്ഞാപനപ്രകാരം കണ്ടറ, പേരയം ഗ്രാമപഞ്ചായത്തുകളിലെ സംവരണ വാർഡുകളുടെ എണ്ണം പുനർനിശ്ചയിക്കുന്നതിന് പകരം തൽസ്ഥിതി തുടർന്നാൽ നിലവിലെ ജനസംഖ്യാനുപാതികമായ സംവരണ വാർഡുകൾ ക്രമീകരിക്കാവുന്നതാണ് എന്നും പരാമർശം (8) പ്രകാരം കൊല്ലം എൽഎസ്ജിഡി ജോയിന്റ് ഡയറക്ടർ, കൊല്ലം ജില്ലാ പട്ടികജാതി വികസന വകുപ്പ് ഓഫീസർ എന്നിവർ ചേർന്ന് നടത്തിയ സംയുക്ത പരിശോധനാ റിപ്പോർട്ടിൽ ശുപാർശ ചെയ്തിട്ടുണ്ട്.

ഈ സാഹചര്യത്തിൽ, സെൻസസ് ഡാറ്റയിലെ ഈ വ്യത്യാസം ബോധ്യപ്പെട്ടതിനാൽ പരാമർശം (4) വിജ്ഞാപനം തിരുത്തൽ വരുത്തി, കണ്ടറ ഗ്രാമപഞ്ചായത്തിലെ പട്ടികജാതി സംവരണ വാർഡുകളുടെ എണ്ണം ഒന്നിൽ (1) നിന്ന് മൂന്ന്(3) ആയും; പേരയം ഗ്രാമപഞ്ചായത്തിലെ പട്ടികജാതി സംവരണ വാർഡുകളുടെ എണ്ണം മൂന്നിൽ (3) നിന്ന് ഒന്ന്(1) ആയും പുനഃക്രമീകരിച്ചുകൊണ്ട് തദ്ദേശസ്വയംഭരണ വകുപ്പ് ഡയറക്ടർ (റ്റാൽ) അടിയന്തിരമായി വിജ്ഞാപനം പുറപ്പെടുവിക്കുന്നതിന് നിർദ്ദേശിച്ചുകൊണ്ട് ഇതിനാൽ ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

അനുപമ ടി വി ഐ എ എസ്

സ്പെഷ്യൽ സെക്രട്ടറി

പ്രിൻസിപ്പൽ ഡയറക്ടർ, തദ്ദേശസ്വയംഭരണ വകുപ്പ്, തിരുവനന്തപുരം.

ഡയറക്ടർ (റൂറൽ), തദ്ദേശസ്വയംഭരണ വകുപ്പ്, തിരുവനന്തപുരം.

എക്സിക്യൂട്ടീവ് ഡയറക്ടർ, ഇൻഫർമേഷൻ കേരളാ മിഷൻ, തിരുവനന്തപുരം.

ഇൻഫർമേഷൻ & പബ്ലിക് റിലേഷൻ (വെബ് & ന്യൂ മീഡിയ) വകുപ്പ്

അഡ്വക്കേറ്റ് ജനറൽ, എറണാകുളം, കേരള

പ്രസിഡന്റ്, പേരയം ഗ്രാമ പഞ്ചായത്ത്

ജി. അനിൽകുമാർ, കഠിനാപൊയ്ക വീട്, മുളവന പി.ഒ., കണ്ടറ, കൊല്ലം.

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ് : - ബഹു. തദ്ദേശസ്വയംഭരണ വകുപ്പ് മന്ത്രിയുടെ പി.എസ്-ന്.

തദ്ദേശ സ്വയംഭരണ വകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്

